

राजस्थान सरकार
सूचना एवं जन सम्पर्क कार्यालय, झालावाड़

प्रेस समाचार

2 व 3 मार्च को होगा दस्तावेजों का सत्यापन

झालावाड़ 27 फरवरी/ तृतीय श्रेणी प्राथमिक और उच्च प्राथमिक विद्यालय अध्यापक सीधी भर्ती प्रतियोगी परीक्षा 2013 आरटेट में 60 प्रतिशत एवं इससे अधिक प्राप्तांक के डेढ गुणा वरियता सूची में आने वाले अभ्यर्थियों के दस्तावेजों का सत्यापन 2 व 3 मार्च को किया जाएगा।

जिला परिषद के मुख्य कार्यकारी अधिकारी एवं अतिरिक्त परीक्षा नियंत्रक जुगल किशोर मीणा ने बताया कि प्रथम स्तर वाले अभ्यर्थियों के दस्तावेजों का सत्यापन 2 मार्च को एवं द्वितीय स्तर के अभ्यर्थियों का 3 मार्च को प्रातः 10 से सांय 5 बजे तक किया जाएगा। उन्होंने बताया कि अभ्यर्थी विभागीय वेबसाइट www.examtgt.rajasthan.gov.in पर उपलब्ध विस्तृत आवेदन पत्र डाउनलोड कर पूर्ण रूप से भरकर वांछित दस्तावेजों सहित स्थानीय कार्यालय में उपस्थित होकर सत्यापन करायें।

रोजगार सहायता शिविर 28 फरवरी को पिड़ावा में

झालावाड़ 27 फरवरी/ जिला प्रशासन एवं जिला रोजगार कार्यालय की ओर से तहसील स्तरीय रोजगार सहायता शिविर राजकीय उच्च माध्यमिक विद्यालय कैम्पस पिड़ावा में 28 फरवरी को आयोजित होगा। शिविर में युवाओं को निजी क्षेत्र में रोजगार एवं प्रशिक्षण के विशेष अवसर प्राप्त होंगे।

जिला रोजगार अधिकारी प्रवीण माथुर ने बताया कि शिविर में इण्डस्ट्रीज, सिक्युरिटी सर्विसेज, बीमा कंपनियां एवं रोजगार प्रदान करने वाले संस्थान बेरोजगारों आशार्थियों को रोजगार प्रदान करने के लिए चयन करेंगे। शिविर में रोजगार प्रशिक्षण प्रदान करने वाली संस्थाएँ रोजगार प्रशिक्षण के लिए आशार्थियों का चयन करेंगी। युवाओं की ट्रेनीज, सिक्यूरिटी गार्ड और चौकीदार एवं बीमा अभिकर्ता के पदों पर विभिन्न संस्थान भर्ती करेंगे। बड़े स्तर पर कुशल एवं अकुशल श्रमिकों की भर्ती की जायेगी।

उन्होंने बताया कि अक्षत कौशल योजना एवं बेरोजगारी भत्ता ग्रेजुएट स्कीम के आवेदन पत्र रोजगार मेले में भरवाए जायेंगे। पंजीयन व भत्ता ऑनलाईन करवाने के सम्बन्ध में आशार्थियों को जानकारी दी जाएगी एवं व्यवसायिक मार्गदर्शन प्रदान किया जाएगा।